

i:lkj Hkkj rh

vkdk'kok.kh dUæ f'keyk

23-03-2026@iknf'kd lekpkj@194 !"

##vk" di e%& lekpkj"

- मुख्यमंत्री सुखविन्द्र सिंह सुक्खू ने कहा— प्रदेश में ट्रांसफर पॉलिसी सरकार के विचाराधीन।
- विधानसभा में मुख्यमंत्री द्वारा प्रस्तुत वित्तीय वर्ष 2026–27 के बजट अनुमानों पर चर्चा शुरू— नेता प्रतिपक्ष जयराम ठाकुर ने बजट को झूठ का पुलिंदा करार दिया।
- विपक्ष के विरोध के बावजूद वैट संशोधन विधेयक विधानसभा में पारित— पेट्रोल व हाईस्पीड डीज़ल पर लगेगा 5 रूपए सेस।
- प्रदेश में चिट्ठे में संलिप्त व्यक्ति अब नहीं लड़ सकेंगे पंचायत चुनाव— मंत्रिमण्डल ने दी मंजूरी।
- सांसद सुरेश कश्यप ने केन्द्र सरकार से सराहां—चण्डीगढ़ सड़क मार्ग के सुधार व सुदृढीकरण के लिए आवश्यक कदम उठाने का किया आग्रह।

i' (dky

मुख्यमंत्री सुखविन्द्र सिंह सुक्खू ने कहा है कि प्रदेश में ट्रांसफर पॉलिसी सरकार के विचाराधीन है। शिमला में चल रहे प्रदेश विधानसभा के बजट सत्र में आज प्रश्नकाल के दौरान विधायक लोकेन्द्र कुमार के सवाल के जवाब में उन्होंने ये बात कही। मुख्यमंत्री ने कहा कि वर्तमान में प्रदेश के सरकारी कार्यालय के स्थानांतरण राज्य सरकार द्वारा जारी स्थानांतरण नीति और प्रशासनिक आवश्यकता के अनुसार किए जाते हैं। विधायक सुधीर शर्मा के एक सवाल के जवाब में उपमुख्यमंत्री मुकेश अग्निहोत्री ने बताया कि प्रदेश के सरकारी स्कूलों में पढ़ने वाले बच्चों को हिमकार्ड में रियायत देने पर सरकार विचार कर रही है। अग्निहोत्री ने कहा कि प्रदेश में अभी तक 2 लाख हिम कार्ड बनाए जा चुके हैं और हिम कार्ड बनाने की डेट एक्सटेंड करने का फैसला निगम की बीओडी की बैठक में लिया जाएगा। उन्होंने कहा कि महिलाओं के लिए किराए में 50 प्रतिशत की छूट का प्रावधान है इसलिए उनका कार्ड बनाना भी जरूरी है। विधायक मलेन्द्र राजन के एक सवाल पर उपमुख्यमंत्री ने कहा कि नदियों व खड्डों की चैनलाईज़ेशन पर जब तक केन्द्र की प्राथमिकता नहीं बदलती है, तब तक इन्हें आगे बढ़ाना संभव नहीं है। उन्होंने कहा कि इंदौरा विधानसभा क्षेत्र में ब्यास नदी, चक्की खड्ड व अन्य खड्डों में बाढ़ से बचाव के लिए तटीकरण व सुरक्षा परियोजना बनाने का मामला विचाराधीन है। विधायक राजेश्वर गौड़ के सवाल के जवाब में उद्योग मंत्री हर्षवर्धन चौहान ने कहा कि प्रदेश में चल रहे स्पा जल्द कानून के दायरे में आयेंगे। राज्य सरकार इनको रेगुलेट करने के लिए शीघ्र ही पॉलिसी बनाएगी।

!") ppk*

मुख्यमंत्री सुखविंद्र सिंह सुक्खू ने कहा है कि प्रदेश आर्थिक संकट में नहीं है और आत्मनिर्भरता की ओर बढ़ रहा है। विधानसभा में आज वित्त वर्ष 2026-27 के बजट अनुमानों पर चर्चा के दौरान उन्होंने कहा कि अधिकारियों और विभागाध्यक्षों से बात करने के बाद भी उनका वेतन छह माह के लिए डेफर किया गया है। मुख्यमंत्री ने कहा कि अधिकारी इस मामले में सरकार के साथ हैं और वे कोर्ट नहीं जाएंगे। विस्तृत ब्यौरे के साथ हमारे विशेष संवाददाता.....

डिस्पैच- मुख्यमंत्री सुखविन्द्र सिंह सुक्खू द्वारा विधानसभा में बीते 21 मार्च को प्रस्तुत किए गए वित्तीय वर्ष 2026-27 के बजट अनुमानों पर आज चर्चा आरम्भ हुई। इस दौरान पक्ष-विपक्ष के बीच नोंकझोंक भी हुई। नेता प्रतिपक्ष जयराम ठाकुर ने चर्चा में भाग लेते हुए बजट को झूठ का पुलिंदा करार दिया। उन्होंने कहा कि मुख्यमंत्री सरकार चलाने के लिए विधवा और अनाथ सेस लगा रहे हैं। जयराम ठाकुर ने कहा कि प्रदेश में वित्तीय आपात लग चुका है जिससे प्रदेश वेंटिलेटर पर है। नेता प्रतिपक्ष ने कहा कि हालात ऐसे हैं कि प्रदेश 10 साल पीछे चला गया है यह हिमाचल के लिए पीड़ा का विषय है। उन्होंने कहा कि जिस तरह के अधिकारियों के वेतन छह माह के लिए डेफर किए गए हैं। कांग्रेस सरकार अपना कार्यकाल पूरा करके चली जाएगी, लेकिन आने वाली सरकार के लिए गंभीर आर्थिक संकट खड़ा कर देगी। इनकी करोड़ों की देनदारियां देनी होगी। जयराम ठाकुर ने कहा कि प्रदेश में नौकरियां लगातार कम हो रही हैं और व्यवस्था परिवर्तन में आंकड़े तो सरकार की पोल खोल रहे हैं लेकिन मुख्यमंत्री झूठ बोलने से बाज नहीं आ रहे हैं। इस पर मुख्यमंत्री ने हस्तक्षेप करते हुए कहा कि सरकार के नीतिगत निर्णयों से हिमाचल आत्मनिर्भर और सबसे समृद्ध राज्य बनेगा। उन्होंने नेता प्रतिपक्ष द्वारा सदन में पेश किए गए आंकड़ों पर कहा कि जितने आंकड़े इन्होंने पढ़े हैं, अगर ये अपने वित्त मंत्री होने के समय पढ़ते, तो स्थिति सुधर जाती।

f!y

प्रदेश विधानसभा में विपक्ष के विरोध के बावजूद वैट संशोधन विधेयक पारित हो गया। इसके पारित होने के बाद प्रदेश सरकार पेट्रोल व हाई स्पीड डीजल पर प्रति लीटर अधिकतम 5 रुपए तक सेस लगा सकेगी। सेस के माध्यम से खजाने में आई रकम को सरकार विधवाओं व अनाथ बच्चों के कल्याण की योजनाओं पर खर्च करेगी। विधेयक के पारित होने से पहले विपक्षी भाजपा ने नारेबाजी करते हुए सदन से वाकआउट किया। इससे पहले मुख्यमंत्री सुखविंद्र सिंह सुक्खू ने वैट संशोधन विधेयक को पारण के लिए सदन में प्रस्तुत किया। विधेयक के पारित होने से पहले इस पर सदन में चर्चा हुई। चर्चा में भाग लेते हुए भाजपा के रणधीर शर्मा ने कहा कि सेस लगाने से हिमाचल में पेट्रोल व डीजल पड़ोसी राज्यों से महंगा होगा। विधायक त्रिलोक जमवाल ने कहा कि ट्रक ऑपरेटरों से लेकर प्रदेश के हर व्यक्ति पर सेस का असर पड़ेगा। नेता प्रतिपक्ष जयराम ठाकुर ने कहा कि ईरान-इजरायल युद्ध की वजह से तेल की कीमतें बढ़ने की संभावना है वहीं प्रदेश सरकार सेस लगा रही है जिसका प्रभाव प्रदेश की जनता पर पड़ेगा। चर्चा का जवाब देते हुए मुख्यमंत्री सुखविंद्र सिंह सुक्खू ने कहा कि केंद्र सरकार ने भी पेट्रोल व डीजल पर सेस लगाए हैं। उन्होंने कहा कि केन्द्र सरकार ने आर.डी.जी. बंद कर दी है। ऐसे में भाजपा को केंद्र से बात कर सेस कम करवाने चाहिए। मुख्यमंत्री ने भाजपा को हिमाचल विरोधी करार दिया। इस पर सदन में विपक्ष के सदस्यों ने नारेबाजी करते हुए सदन से वाकआउट किया।

okd vk,)

भाजपा विधायक रणधीर शर्मा ने कहा कि पेट्रोल-डीज़ल के दाम बढ़ने से प्रदेश के सभी वाहन चालकों पर असर पड़ेगा और महंगाई बढ़ेगी वहीं राज्य सरकार को भी इससे कोई लाभ नहीं होगा।

ef. e./y

प्रदेश में अब चिट्ठे में संलिप्त व्यक्ति पंचायत चुनाव नहीं लड़ सकेंगे। मुख्यमंत्री सुखविन्द्र सिंह सुक्खू की अध्यक्षता में आज शिमला में हुई प्रदेश मंत्रिमण्डल की बैठक में ये निर्णय लिया गया। मंत्रिमण्डल ने फैसला लिया कि जिनके खिलाफ भी चिट्ठे के मामले दर्ज हैं या चिट्ठे से संबंधित मामले की चार्जशीट कोर्ट में फाईल हो चुकी है, वे पंचायत चुनाव नहीं लड़ सकेंगे। इस संबंध में मंत्रिमण्डल ने अपनी मंजूरी दे दी है। मंत्रिमण्डल ने टांडा मैडिकल कॉलेज के लिए पेट स्कैन मशीन खरीद को मंजूरी प्रदान की। इसके अलावा आई.जी.एम.सी., शिमला हमीरपुर और नेरचौक मैडिकल कॉलेज में बायोफिजिक्स विभाग खोलने की स्वीकृति दी गई। बैठक में मैडिकल कॉलेजों में इंटर कॉलेज बनाने को भी स्वीकृति दी गई। सरकार ने गैस की कमी को दूर करने के लिए सिटी गैस डिस्ट्रीब्यूशन सिस्टम को मज़बूत करने को मंजूरी दी ताकि भविष्य में रसोई गैस की किल्लत न हो।

lʃi'k d'&i

सांसद सुरेश कश्यप ने केन्द्र सरकार से सिरमौर ज़िले में पच्छाद विधानसभा से जुड़े सराहां-चंडीगढ़ मार्ग के सुधार, चौड़ीकरण और स्थायी सुदृढीकरण के लिए आवश्यक कदम उठाने का आग्रह किया है। लोकसभा में नियम 3 सौ 77 के तहत ये मामला उठाते हुए उन्होंने कहा कि ये न केवल क्षेत्र की ग्राम पंचायतों को जोड़ने वाला प्रमुख संपर्क मार्ग है, बल्कि प्रदेश को हरियाणा व चण्डीगढ़ से जोड़ने वाला महत्वपूर्ण अंतर्राज्यीय मार्ग भी है। सुरेश कश्यप ने कहा कि इस मार्ग की खराब हालत के चलते लोगों को आवागमन में भारी कठिनाईयों का सामना करना पड़ रहा है। उन्होंने कहा कि भारी वर्षा और भूस्खलन के कारण सड़क कई स्थानों पर क्षतिग्रस्त है जिससे ये मार्ग जोखिमपूर्ण हो गया है।

Hk-)

राज्य वन निगम के लेबर सप्लाय मेट यूनियन के एक प्रतिनिधिमण्डल ने प्रधान अनिल कुमार सूद की अध्यक्षता में आज शिमला में विधानसभा अध्यक्ष कुलदीप सिंह पठानिया से भेंट की। प्रतिनिधिमण्डल ने एक ज्ञापन के माध्यम से विधानसभा अध्यक्ष को वन निगम द्वारा लिए जा रहे एकतरफा निर्णयों व शर्तों से यूनियन को होने जा रही परेशानियों से अवगत करवाया। उन्होंने विधानसभा अध्यक्ष से अपनी समस्याओं का जल्द समाधान करने का आग्रह किया। कुलदीप सिंह पठानिया ने प्रतिनिधिमण्डल को उनकी मांगों पर सहानुभूतिपूर्वक विचार करने का आश्वासन दिया।

i. dkj ny

ओडिशा के वरिष्ठ पत्रकारों का एक दल पत्र सूचना कार्यालय भुवनेश्वर के सौजन्य से इन दिनों हिमाचल प्रदेश की यात्रा पर है। इस यात्रा का समन्वय पत्र सूचना कार्यालय शिमला ने किया है। पत्रकारों के दल ने आज लोकभवन शिमला में राज्यपाल कविन्द्र गुप्ता से भेंट की। इस दौरान राज्यपाल ने कहा कि प्रधानमंत्री नरेन्द्र मोदी द्वारा परिकल्पित एक भारत-श्रेष्ठ भारत कार्यक्रम से

सांस्कृतिक आदान-प्रदान सुनिश्चित होता है। राज्यपाल ने प्रदेश की ग्रामीण अर्थव्यवस्था को सशक्त बनाने के लिए स्थानीय उत्पादों के प्रचार-प्रसार और नशामुक्ति व प्राकृतिक खेती जैसी पहलों को मज़बूत करने की आवश्यकता पर बल दिया। इस बीच, पत्रकारों के दल ने कल राष्ट्रपति निवास मशोबरा का दौरा भी किया और राष्ट्रपति के ग्रीष्मकालीन निवास के इतिहास, कलात्मकता और इस स्थान से जुड़े विभिन्न महत्वपूर्ण विषयों की जानकारी हासिल की।

v-r e- e%& l ekpkj 0d !kj f1j''

- मुख्यमंत्री सुखविन्द्र सिंह सुक्खू ने कहा— प्रदेश में ट्रांसफर पॉलिसी सरकार के विचाराधीन।
- विधानसभा में मुख्यमंत्री द्वारा प्रस्तुत वित्तीय वर्ष 2026-27 के बजट अनुमानों पर चर्चा शुरू— नेता प्रतिपक्ष जयराम ठाकुर ने बजट को झूठ का पुलिंदा करार दिया।
- विपक्ष के विरोध के बावजूद वैट संशोधन विधेयक विधानसभा में पारित— पेट्रोल व हाईस्पीड डीज़ल पर लगेगा 5 रूपए सेस।
- प्रदेश में चिट्ठे में संलिप्त व्यक्ति अब नहीं लड़ सकेंगे पंचायत चुनाव— मंत्रिमण्डल ने दी मंजूरी।
- सांसद सुरेश कश्यप ने केन्द्र सरकार से सराहां-चण्डीगढ़ सड़क मार्ग के सुधार व सुदृढ़ीकरण के लिए आवश्यक कदम उठाने का किया आग्रह।